

Vakratunda Stuti Brahmakrita

——
బ్రహ్మకృతా వక్రతుణ్డస్తుతిః

——
Document Information



Text title : Vakratunda Stuti Brahmakrita

File name : vakratuNDastutiHbrahmakRRita.itx

Category : ganesha, mudgalapurANa, stuti

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM prathamaH khaNDaH | adhyAyaH 41 | 1.41 1-22||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 5, 2024

sanskritdocuments.org



బ్రహ్మకృతా వక్రతుణ్ణస్తుతిః



॥ శ్రీగణేశాయ నమః ॥

బ్రహ్మోవాచ ।

నమస్తే వక్రతుణ్ణాయ గణేశాయ మహాత్మనే ।

అనన్తానన్తపారాయ విఘ్నేశాయ నమో నమః ॥ ౧॥

నమో భక్తిప్రియాయైవ భక్తసంరక్షకాయ తే ।

అభక్తకామనాశాయ సర్వదాత్రే నమో నమః ॥ ౨॥

నిర్గుణాయ నిరూపాయ నిర్మలాయ గుణాత్మనే ।

అనన్తాననధారాయ సింహవాహాయ తే నమః ॥ ౩॥

అనాదిరూపకాయైవ నమః సర్వప్రియంకర ।

వేదాన్తవేద్యదేహాయ గజవక్త్రాయ తే నమః ॥ ౪॥

అనన్తోదరసంస్థాయ నానాభోగకరాయ తే ।

మాయాధారాయ మాయాయా మోహకాయ నమో నమః ॥ ౫॥

అమేయశక్తయే తుభ్యమనాధారాయ దంష్ట్రణే ।

చతుర్బాహుయుతాయైవ స్వానన్దపతయే నమః ॥ ౬॥

సిద్ధిబుద్ధిప్రదాయైవ సిద్ధిబుద్ధిధరాయ చ ।

బ్రహ్మభూతాయ దేవాయ విఘ్నహర్త్రే నమోఽస్తు తే ॥ ౭॥

వక్రతుణ్ణ ప్రసన్నస్త్వం మహ్యం దేహి తదానఘ ।

త్వదీయామచలాం భక్తిం యయా బన్ధో న విద్యతే ॥ ౮॥

త్వదాజ్ఞాయా ప్రవృత్తోఽహం తత్ర సామర్థ్యమదుభతమ్ ।

సృష్టౌ దేహి గణాధీశ విఘ్నహీనం చ మే సదా ॥ ౯॥

అహం స్రష్టా చ సర్వేషాం త్వయా ప్రోక్తో గజానన ।

అతస్త్వం పుత్రభావేన గృహే మే తిష్ఠ మాయయా ॥ ౧౦॥

త్వం సాక్షాదబ్రహ్మభూతశ్చేద్యది పుత్రో భవిష్యసి ।

తదాహం బన్ధనాన్ముక్తో భవిష్యామి చ రాజసాత్ ॥ ౧౧॥

తవ మాతా పితా స్వామిన్ బన్ధయుక్తౌ కృతౌ యది ।

తదా వేదాదికం సర్వం మిథ్యాభూతం భవిష్యతి ॥ ౧౨॥

నామగ్రహణమాత్రేణ బ్రహ్మభూయప్రదో భవాన్ ।
 కిం పునః పుత్రభావేన త్వం చేత్ స్థాస్యసి మే గృహే ॥ ౧౩॥
 అన్యచ్ఛ లాలనం కుర్యాం సేవనం పూజనం తథా ।
 నిరన్తరం ప్రపశ్యేయం భవేయమతులస్తతః ॥ ౧౪॥
 బ్రహ్మణో వచనం తస్య శ్రుత్వా గణపతిః స్వయమ్ ।
 జగాద తం మహాభాగం హర్షయన్ సర్వభావవిత్ ॥ ౧౫॥

(ఫలశ్రుతిః)


వక్రతుణ్ణ ఉవాచ ।
 త్వయా యత్ ప్రార్థితం బ్రహ్మన్ తదస్తు సకలం కిల ।
 సృష్టికత్పర్త్యసామర్థ్యమద్భుతం తే భవిష్యతి ॥ ౧౬॥
 నిర్విఘ్నం సర్వకార్యేషు మత్స్మృత్యా ప్రభవిష్యతి ।
 యం యమిచ్ఛసి తం తం త్వం కామం ప్రాప్స్యసి సర్వదా ॥ ౧౭॥
 తవ పుత్రో భవిష్యామి తారకో మాయయాంశతః ।
 వాఙ్ఛతం పూరయిష్యామి భక్తిభావేన తోషితః ॥ ౧౮॥
 త్వయా కృతమిదం స్తోత్రం సర్వదం ప్రభవిష్యతి ।
 మమ ప్రీతికరం బ్రహ్మన్ బ్రహ్మభూయప్రదం తథా ॥ ౧౯॥
 ఇత్యుక్త్వాన్తర్దధే దక్ష వక్రతుణ్ణః ప్రతాపవాన్ ।
 బ్రహ్మ౨పి విమనా భూత్వా తత్ర వై సంస్థితో౨భవత్ ॥ ౨౦॥
 వక్రతుణ్ణప్రసాదేన నిర్మమే సకలం జగత్ ।
 చరాచరమయం సర్వం యథాయోగ్యం చకార హ ॥ ౨౧॥
 సృష్ట్యా త్రిభువనం సర్వం కృతకృత్య ఇవా౨భవత్ ।
 స్థితః స్వసుఖనిష్ఠః సన్ వక్రతుణ్ణం స సంస్మరన్ ॥ ౨౨॥
 ఇతి బ్రహ్మకృతా వక్రతుణ్ణస్తుతిః సమ్పూర్ణా ॥

- ॥ ముద్గలపురాణం ప్రథమః ఖణ్డః । అధ్యాయః ౪౧ । ౧.౪౧ ౧-౨౨॥

- .. mudgalapurANaM prathamaH khaNDaH . adhyAyaH 41 . 1.41 1-22..

Proofread by Yash Khasbage, Preeti Bhandare

pdf was typeset on June 5, 2024

——
Please send corrections to sanskrit@cheerful.com

